

مشایخ نقشبندیہ مجددیہ سے سلاطین کی ارادت و عقیدت

(ہندوستان، افغانستان، ترکی)

صاحبزادہ ابو السرور محمد مسرور احمد نقشبندی مجددی
(چیرمین امام ربانی فاؤنڈیشن انٹرنیشنل، کراچی)

بتقریب محفل اظہار شکر

بمسلسلہ تکمیل جهان امام ربانی مجدد الف ثانی

امام ربانی فاؤنڈیشن انٹرنیشنل، کراچی

اسلامی جمہوریہ پاکستان

۱۴۲۸ھ / ۲۰۰۷ء

بِسْمِ اللَّهِ الرَّحْمَنِ الرَّحِيمِ

طَلَبَ الْبَلَدِ الْأَمِينِ
مَدِينَةَ الْعِزِّ الْأَقِيمِ
فِي الْبَلَدِ الْأَمِينِ
مَدِينَةَ الْعِزِّ الْأَقِيمِ

بِسْمِ اللّٰهِ الرَّحْمٰنِ الرَّحِیْمِ

اِنَّ الدِّیْنَ اَمَنًا وَعَمِلُوا الصّٰلِحٰتِ سَبَّحَلْ لَھُمْ الرَّحْمٰنُ وَذَا (مریم: ۹۶)

(بے شک وہ جو ایمان لائے اور اچھے کام کیے عنقریب رحمن اُن کے لیے محبت کر دے گا)

مشایخ نقشبندیہ مجددیہ

سے

سلاطین کی ارادت و عقیدت

(ہندوستان، افغانستان، ترکی)

ابن مسعود ملت

صاحبزادہ ابوالسرور محمد مسرور احمد نقشبندی مجددی

مشائخ طریقت اور اہل اللہ کا شاہان وقت کی طرف توجہ نہ کرنا عزیمت کی نشانی ہے لیکن ان کی طرف متوجہ ہو کر ان کی زندگی میں انقلاب برپا کرنا یہ بہت بڑی بات ہے۔ یہ حضور اکرم صلی اللہ علیہ وسلم کی سنت ہے جس پر بہت کم مشائخ کرام نے عمل کیا۔ مشائخ مجددیہ نقشبندیہ کا یہ خاص امتیاز ہے کہ شاہان وقت اور اعیان مملکت ان کے دامن سے وابستہ ہوئے اور سلطنتوں میں انقلابات آئے۔ بلکہ مشائخ نقشبندیہ مجددیہ سے عالم اسلام متاثر ہوا۔ حضرت خواجہ محمد احسان مجددی سرہندی^۲ نے حق فرمایا:

”حضرت مجدد الف ثانی علیہ الرحمۃ کی بزرگی کا شہرہ اور ارشاد کا غلغلہ

جہاں اور اہل جہاں تک پہنچ گیا اور آنجناب کی تجدید کی نوبت ساتوں

ولایتوں میں بچنے لگی اور قومیت کی شہرت و خوشبو تمام جہاں میں پھیل

گئی اور ان کی ولایت کے نعرہ کی گونج آسمانوں میں سنی جانے لگی“^۳

چنانچہ ہم دیکھتے ہیں کہ حضرت مجدد الف ثانی رضی اللہ عنہ کے خلیفہ و جانشین حضرت خواجہ محمد معصوم علیہ الرحمۃ نے ترویج اسلام اور اشاعت سلسلہ عالیہ نقشبندیہ مجددیہ کے لیے اپنے خلفاء و مریدین کو مختلف ملکوں اور شہروں میں بھیجا مثلاً کابل، بدخشاں، ترکستان، دشت قچاق، کاشغر، ختا، روم، شام، یمن، خراسان، ماوراء النہر، تہران، اندراب، قہستان، طبرستان، بختستان، عرب، بحرین، مشرقی ہند وغیرہ۔ پھر ان

علاقوں کے بادشاہوں نے خواجہ محمد معصوم علیہ الرحمۃ سے ارادت و عقیدت کا اظہار کیا اور بہت سے بیعت بھی ہوئے۔ چنانچہ شاہ روم بیعت ہوئے^۴۔ والی بلخ سلطان عبدالرحمن بیعت ہوئے^۵۔ بادشاہ بدخشاں نے غائبانہ بیعت کی^۶۔ سلاطین قچاق، ترکستان غائبانہ بیعت ہوئے^۷۔ بادشاہ ایران شاہ سلیمان نے حاضر ہو کر توبہ کی^۸۔ شاہ کاشغر نے غائبانہ بیعت کی، والی یمن نے غائبانہ بیعت کی^۹۔ چین کے بادشاہ قان چین کے دربار میں خواجہ محمد معصوم علیہ الرحمۃ نے اپنے خلیفہ خواجہ ارغون کو تین سو ساکنین و مریدین کے ساتھ روانہ کیا۔ بادشاہ نے اس نورانی قافلہ کا شاندار استقبال کیا۔ لاکھوں کی فوج نے سلامی دی، پھر جب خواجہ ارغون نے شاہ چین کو اسلام کی دعوت دی تو اس کے ساتھ بہت سے درباری اور چینی مسلمان ہو گئے^{۱۰}۔ خواجہ محمد معصوم علیہ الرحمۃ کی شان یہ تھی کہ آپ کے خلفاء کا استقبال بھی شاہان وقت کیا کرتے تھے۔ چنانچہ والی مکہ یعنی شریف مکہ نے خواجہ محمد معصوم علیہ الرحمۃ کے خلیفہ شیخ مراد کا استقبال کیا^{۱۱}۔ بندرگاہ یمن پر خواجہ محمد معصوم علیہ الرحمۃ کا والی یمن کے اراکین سلطنت نے استقبال کیا^{۱۲}۔ والی یمن امام اسماعیل حضرت مجدد الف ثانی کے صاحبزادے خواجہ محمد سعید علیہ الرحمۃ کے بھی عقیدت مند تھے موصوف کے نام مکتوبات سعید یہ میں عربی زبان میں ایک مکتوب شریف ملتا ہے۔^{۱۳}

خواجہ محمد معصوم علیہ الرحمۃ کے صاحبزادے خواجہ محمد نقشبند علیہ الرحمۃ جس وقت حج بیت اللہ کے سفر کے دوران مسقط پہنچے تو سلطان مسقط تمام اراکین سلطنت کے ساتھ خود حاضر ہوئے اور مرید ہوئے۔ اور مسقط کے ہزاروں مسلمان بیعت ہوئے^{۱۴}۔

خواجہ محمد نقشبند علیہ الرحمۃ کی خدمت میں سلطان کاشغر حاضر ہو کر مرید ہوا^{۱۵}۔ شاہ بدخشاں حاضر ہوا، بادشاہ توران قلی علی خان غائبانہ مرید ہوا، ملائیشیا، انڈونیشیا کے سلاطین بھی مشائخ نقشبندیہ مجددیہ سے وابستہ رہے۔ چنانچہ ملایا کی تاریخ میں شیخ پانگ Pahang نقشبندی مجددی، شیخ ریو (Riev) نقشبندی مجددی، ملایا اور انڈونیشیا کے بادشاہوں کے مشیر رہے۔ بیت المقدس میں بھی ایک نقشبندی خانقاہ موجود ہے جو بخاری خاندان نے ۱۶۱۶ء میں قائم کی تھی جب وہ بخارا (ازبکستان) سے بیت المقدس آئے تھے۔ اس نقشبندی مرکز کا نام The Naqshbandi Centre in Jerusalem تھا۔ ابھی حال ہی میں دنیا نے دیکھا کہ ایک نقشبندی مجددی تاجدار خوشی خوشی موت کو گلے لگا رہا ہے۔ مملکت عراق کے صدر صدام حسین (م۔ ۱۹۶۷ / ۲۰۰۶ء) نقشبندی مجددی تھے اور مشائخ نقشبندیہ مجددیہ سے

عقیدت رکھتے تھے۔ مملکت عراق اور دیگر ممالک میں جو سلسلہ نقشبندیہ مجددیہ پھیلا اس کا آنکھوں دیکھا حال شیخ خالد کردی نقشبندی مجددی کی زبانی سنئے:

”تمام مملکت روم، عرب اور حجاز و عراق اور بعض ممالک عجم اور سارا کردستان طریقہ عالیہ نقشبندیہ کی تاثیرات و جذبات سے سرشار ہے اور شب و روز محافل و مجالس، مساجد و مدارس میں حضرت امام ربانی مجدد الف ثانی قدس سرہ کے محاسن و محامد کا ذکر اس طرح ہر چھوٹے بڑے کی زبان پر ہے کہ اس کا گمان نہیں ہو سکتا کہ کبھی کسی ملک میں اور کسی وقت گوشِ زمانہ نے ایسا زحرمہ سنا ہو یا چشمِ فلک نے ایسی رغبت یا ایسا اجتماع دیکھا ہو“

(ابوالحسن علی ندوی: تاریخ دعوت و عزیمت، حصہ چہارم، کراچی، ص ۳۶۹)

الغرض حضرات نقشبندیہ مجددیہ سے نہ صرف اسلامی دنیا بلکہ سارا عالم متاثر ہوا۔ اس موضوع پر سیر حاصل کینے کی ضرورت ہے لیکن سردست ہم اس مقالہ میں ہندوستان، افغانستان اور ترکی کے سلاطین کی مشائخ نقشبندیہ مجددیہ سے ابراد و عقیدت کا ذکر کریں گے۔

☆

ہندوستان کے شاہان وقت کا کسی نہ کسی شیخ طریقت سے تعلق رہا ہے۔ بادشاہوں کے ساتھ ساتھ اعیان مملکت بھی حضرت مجدد الف ثانی علیہ الرحمۃ کے عقیدت مند رہے۔ چنانچہ اکبری دربار کے مقررین ابوالفضل اور ابوالفیض فیضی خود چل کر آپ کی خدمت میں حاضر ہوئے^{۱۸}۔ پھر جب تعلقات بڑھ گئے تو آپ بھی تشریف لے گئے لیکن ان دونوں کی بے راہروی سے آخر میں تعلقات منقطع ہو گئے۔ اکبر بادشاہ اور جہانگیر بادشاہ کے اراکین سلطنت بھی حضرت مجدد الف ثانی علیہ الرحمۃ کے عقیدت مند و مرید تھے مثلاً خان جہاں لودھی، سکندر خاں لودھی، دریا خاں لودھی^{۱۹}، صدر جہاں، خان اعظم^{۲۰}، خان خاناں، تربیت خاں، اسلام خاں، قلعہ خاں، جباری خاں، مہابت خاں، مرتضیٰ خاں^{۲۱} اور دلیر خاں آپ کے صاحبزادے حضرت خواجہ معصوم علیہ الرحمۃ سے بیعت ہوئے اور بہادر خاں آپ کے خلیفہ سے^{۲۲}۔ جہانگیر بادشاہ نے اگرچہ ابتداء میں شاہانہ جاہ و جلال سے^{۲۳} ۱۶۱۸ء حضرت مجدد الف ثانی رضی اللہ عنہ

کو اپنے دربار میں طلب کیا تھا جب جہانگیر بادشاہ کے دربار میں سوال و جواب ہو رہے تھے تو ایک ہندو راجہ بھی موجود تھا جو دربار شاہی میں آپ کی استقامت دیکھ کر شرف بہ اسلام ہو گیا بعد میں بہت سے اس کے ہموا مسلمان ہو گئے اور اس نے حضرت مجدد الف ثانی علیہ الرحمۃ کی بڑی خدمت کی^{۳۳}۔ انجام کار جہاں گیر بادشاہ آپ کا معتقد ہو گیا اور آپ کی خدمت میں خلعت اور اشرفیاں بھی نذر کیں^{۳۵}۔ اور تقریباً ۱۰۲۹ھ/ ۱۶۱۹ء سے ۱۰۳۳ھ/ ۱۶۲۳ء تک چار پانچ سال تک اپنے ساتھ رکھا اور فرمائش کر کے آپ کے گھر کا کھانا بھی کھایا اور کھانے کی تعریف بھی کی یہاں تک کہ تھوڑا کھانا تھمے کرات کو کھانے کے لیے رکھوا دیا۔^{۳۶}

حضرت مجدد الف ثانی علیہ الرحمۃ جہانگیر بادشاہ کے ساتھ لشکر میں بھی رہے اور قلعہ آگرہ کے دربار شاہی میں بھی رہے اور ہر موقع پر تبلیغ دین متین کا اہم فریضہ ادا کیا۔^{۳۷} شاہجہاں بادشاہ بھی آپ کا خاص عقیدت مند تھا۔ آپ کے وصال کے بعد سرہند شریف حاضر ہو کر ایصال ثواب کا بڑا اہتمام کیا۔^{۳۸}

جہانگیر بادشاہ بھی وصال کے بعد تعزیت کے لیے سرہند شریف حاضر ہوا^{۳۹}۔ شاہجہاں بادشاہ تخت نشینی کے بعد خواجہ محمد معصوم علیہ الرحمۃ کی خدمت میں حاضر ہوا۔^{۴۰} شاہجہاں بادشاہ کے بیٹے اورنگ زیب عالمگیر بادشاہ تو آپ کے صاحبزادہ خواجہ محمد معصوم علیہ الرحمۃ کے مرید تھے^{۴۱}، ان کے وصال پر اورنگ زیب عالمگیر نے خود تعزیت کے لیے سرہند شریف حاضر ہوئے^{۴۲}۔ اور آپ کے صاحبزادے خواجہ سیف الدین علیہ الرحمۃ نے لال قلعہ دہلی میں قیام فرما کر اورنگ زیب عالمگیر کو منازل سلوک طے کرائے۔^{۴۳} یہ وہی لال قلعہ ہے جس کی بنیاد شاہجہاں بادشاہ نے حضرت خواجہ محمد معصوم علیہ الرحمۃ سے رکھوائی۔

حضرت خواجہ محمد معصوم علیہ الرحمۃ جب حج بیت اللہ شریف کے لیے خلفاء و مریدین کی ایک بڑی جماعت کے ساتھ سرہند شریف سے دہلی روانہ ہوئے^{۴۴} تو شاہجہاں بادشاہ نے آپ کا استقبال کیا^{۴۵}۔ اورنگ زیب عالمگیر اور ان کے شہزادے اور شہزادیاں حضرت خواجہ محمد معصوم علیہ الرحمۃ سے بیعت تھیں۔ چنانچہ حضرت خواجہ محمد معصوم علیہ الرحمۃ اور حضرت خواجہ محمد سیف الدین علیہ الرحمۃ کے مکتوبات کے مجموعوں میں اورنگ زیب عالمگیر بادشاہ اور شہزادے اور شہزادیوں کے نام مکتوبات ملتے ہیں۔ جن کی تفصیل حضرت مسعود ملت نے ایک تحقیقی مقالے میں پیش کی ہے جو جہان امام ربانی مجدد الف ثانی (مطبوعہ کراچی ۲۰۰۵ء) کے چوتھی جلد میں شامل ہے۔ اس مقالے میں اورنگ زیب عالمگیر بادشاہ کے نام حضرت خواجہ

محمد معصوم علیہ الرحمۃ کے چھ مکتوبات شریف ہیں۔^{۳۶} خواجہ محمد سیف الدین علیہ الرحمۃ کے سولہ مکتوبات شریفہ اورنگ زیب عالمگیر کے نام ہیں۔^{۳۷} اور آپ ہی کے پانچ مکتوبات شریفہ شہزادہ معظم کے نام ہیں^{۳۸} اور گیارہ مکتوبات شریفہ شہزادی روشن آرا کے نام ملتے ہیں^{۳۹}۔ خواجہ محمد معصوم علیہ الرحمۃ کے صاحبزادے خواجہ محمد نقشبند علیہ الرحمۃ جب علیل ہوئے تو اورنگ زیب عالمگیر نے تبدیلی آب و ہوا کے لیے دہلی آنے کی دعوت دی^{۴۰} خواجہ محمد نقشبند علیہ الرحمۃ کے پوتے خواجہ محمد زبیر علیہ الرحمۃ کا حاکم کامل شہزادہ معظم بہادر شاہ نے استقبال کیا^{۴۱}۔ شاہ جہاں تخت نشینی کے بعد خواجہ محمد معصوم علیہ الرحمۃ کی خدمت میں حاضر ہوا^{۴۲} وہ آپ سے اتنی عقیدت رکھتا تھا کہ دہلی کے لال قلعہ کی بنیاد بھی آپ سے رکھوائی^{۴۳}۔ شاہ جہاں بادشاہ کے صاحبزادے اورنگ زیب عالمگیر حضرت خواجہ محمد معصوم علیہ الرحمۃ سے بیعت ہوئے^{۴۴} اورنگ زیب عالمگیر نے حضرت خواجہ محمد معصوم علیہ الرحمۃ کے علاوہ خواجہ محمد سعید علیہ الرحمۃ^{۴۵} اور خواجہ سیف الدین علیہ الرحمۃ کے نام بھی خطوط لکھے^{۴۶}۔ شاہ جہاں کی بیٹیاں روشن آرا، گوہر آرا، بھی خواجہ محمد معصوم علیہ الرحمۃ سے بیعت تھیں^{۴۷}۔

شاہان مغلیہ حضرت مجدد الف ثانی علیہ الرحمۃ کے اولاد امجاد سے خاص عقیدت رکھتے تھے چنانچہ آپ کے پوتے خواجہ محمد نقشبند علیہ الرحمۃ کے انتقال پر اورنگ زیب عالمگیر نے شہزادہ معظم کو تعزیت کے لیے بھیجا^{۴۸}۔ خود اورنگ زیب عالمگیر نے آپ کے دست حق پرست پر تجدید بیعت کی^{۴۹}۔ اور آپ کے پوتے خواجہ محمد زبیر علیہ الرحمۃ کی خدمت میں مغل بادشاہ فرخ سیر نے تحائف و ہدایا پیش کیے^{۵۰}۔ اور اس سے قبل بہادر شاہ بھی اعلان شہسوی کے بعد سزہ بند شریف حاضر ہوا اور اس خاندان کے شہزادوں کو تحفہ تحائف پیش کیے^{۵۱}۔ سلطان ہند کا وزیر اعظم ملاقات کے لیے حاضر ہوا^{۵۲}، شاہ شام^{۵۳}، شاہ روم^{۵۴}، اور والی کاشغر^{۵۵} آپ سے ارادت و بیعت رکھتے تھے۔ الغرض سلاطین مغلیہ میں حضرت مجدد الف ثانی علیہ الرحمۃ اور آپ کے اولاد و اتحاد کا بڑا اثر تھا۔

☆

شاہان افغانستان مشائخ نقشبندیہ مجددیہ سے وابستہ رہے چنانچہ افغانستان کے بادشاہ امیر عبدالرحمن حضرت پیر فضل الرحمن مجددی کے جد امجد حضرت ضیائے معصوم مجددی کے عقیدت مند تھے اور ان کے بیٹے امیر حبیب اللہ خان (۱۹۰۱ء تا ۱۹۱۹ء) جو افغانستان کے بادشاہ ہوئے حضرت ضیائے معصوم علیہ الرحمۃ کے

خاص مریدوں میں تھے ۵۶۔ آپ کے دامن سے وابستگی پر فخر کرتے تھے۔ امیر حبیب اللہ روضہ شریف پر بھی حاضر ہوئے ۵۷۔

۲۰۰۵ء میں جب فقیر کی سرہند شریف حاضری ہوئی تو یہ دیکھ کر تعجب ہوا کہ حضرت مجدد الف ثانی علیہ الرحمۃ کے قدموں میں شاہان افغانستان کے مزارات تھے۔ کبھی ایسا سننے میں نہ آیا کہ کوئی افغانی جنازہ ڈن کے لیے ہندوستان آیا ہو۔ یہ ضرور سننے میں آیا کہ افغانی جنازہ تدفین کے لیے ہندوستان سے افغانستان گیا۔ لیکن روضہ شریف دربار عالیہ سرہند شریف کی یہ شان ہے کہ شاہان افغانستان کے جنازے تدفین کے لیے سرہند شریف آرہے ہیں ۵۸۔ اس سے حضرت مجدد الف ثانی علیہ الرحمۃ کی روحانی جذب و کشش کا اندازہ لگایا جاسکتا ہے۔ آج بھی جانے والا شاہان افغانستان کے مقابر روضہ شریف کے احاطے میں دیکھے جاسکتے ہیں۔ چند شاہان افغانستان کے نام پیش کرتا ہوں۔

۱..... والی ریاست رام پور نواب کلب علی خان نے جو نقشبندی مجددی تھے روضہ شریف کے جنوب میں احمد شاہ ابدالی (۱۷۹۳ء - ۱۸۰۰ء) کے پوتے شاہ زمان شاہ (۱۷۶۲ء - ۱۷۶۳ء) کا خوبصورت اور شاندار مقبرہ تعمیر کرایا۔

۲..... شاہ شجاع (۱۸۰۳ء - ۱۸۰۹ء) جو سید عبدالرحیم المعروف میر لالہ شاہ نقشبندی مجددی کا مرید تھا یہاں مدفون ہوا۔

۳..... شاہ زمان کے پوتے امیر محمد یعقوب خان (۱۷۸۹ء - ۱۸۸۰ء) کا مرقد سفید سنگ مرمر کا روضہ شریف میں واقع ہے۔

۴..... افغانستان کے جرنیل عبدالرحمن خان کا مزار مصوی باغ سرہند میں واقع ہے۔

☆

ترکی میں شاہان سلطنت عثمانیہ مشائخ نقشبندیہ اور مشائخ نقشبندیہ مجددیہ سے وابستہ رہے اور ان کی خدمت کو اپنی سعادت سمجھتے تھے۔ مرمر ابو نیورٹی استانبول کے پروفیسر نجات طوسون (Prof. Necdet Tosun) نے شاہان ترکیہ کی مشائخ نقشبندیہ مجددیہ سے ارادت و عقیدت کے سلسلے میں مختصر تفصیلات بھیجی ہیں جو پیش کی جا رہی ہیں۔ ۵۹

۱..... سلطان بایزید دوم (۱۴۸۲ء - ۱۴۹۱ء / ۱۴۸۱ء - ۱۵۱۲ء) نے استانبول میں خانقاہ کی تعمیر میں

امیر احمد بخاری نقشبندی (م۔ ۹۲۰ھ/۱۵۰۶ء) کی مدد کی۔ امیر احمد بخاری عبد اللہ الہی کے مرید تھے جو خواجہ عبید اللہ احرار کے مرید تھے۔

۲..... قانونی سلطان سلیمان (۱۵۲۰ء-۱۵۶۶ء) نے مکہ مکرمہ میں عبد الرحمن غباری نقشبندی (م۔ ۹۷۳ھ/۱۵۶۶ء) کی خانقاہ تعمیر کرائی۔

۳..... عبد اللطیف مجددی جامی (م۔ ۹۶۳ھ/۱۵۶۶ء) یہ نقشبندی کبروی تھے انھوں نے قانونی سلطان سلیمان کو سلسلہ نقشبندیہ میں بیعت فرمایا۔

۴..... سلطان عبد الحمید (۱۷۷۴ء-۱۷۸۹ء) نے شیخ مصطفیٰ آقندی نقشبندی مجددی (م۔ ۱۱۵۷ھ/۱۷۸۵ء) کو ایک گاؤں نذر کیا۔

۵..... بایزید مصطفیٰ نقشبندی مجددی (م۔ ۱۲۰۰ھ/۱۷۸۵ء) سلطان مصطفیٰ سوم کے زمانے میں عساکر عثمانیہ کے ساتھ جہاد پر گئے۔

۶..... سلطان محمود دوم (۱۸۰۸ء-۱۸۳۹ء) نے استانبول میں دو نقشبندی خانقاہوں کو بحال کرنے میں مدد دی۔

۷..... بزم عالم ولیدہ سلطان (والدہ سلطان محمود دوم) شیخ محمد جان نقشبندی مجددی کی مریدہ تھیں اور شیخ محمد جان شاہ غلام علی عبد اللہ دہلوی کے خلیفہ تھے۔

۸..... سلطان عبد الحمید (۱۸۳۹ء-۱۸۶۱ء) یہ شیخ مصطفیٰ عصمت نقشبندی خالدی (م۔ ۱۲۸۹ھ/۱۸۷۲ء) کے مرید تھے۔ آپ نے وصیت کی کہ مرنے کے بعد ہر جمعہ کو ان کی قبر پر دس نقشبندی صوفی حضرات ختم خواجگان پڑھتے رہیں۔

۹..... سلطان عبدالعزیز (۱۸۶۱ء-۱۸۷۶ء) نے شیخ سلیمان بخاری نقشبندی مجددی کا وظیفہ مقرر کیا جب وہ استانبول تشریف لائے۔

۱۰..... سلطان عبد الحمید (۱۸۷۶ء-۱۹۰۹ء) شیخ حسن خیالی آقندی نقشبندی مجددی کی خدمت میں اکثر حاضر ہوتے تھے۔

القرض ہندوستان، افغانستان اور ترکی کے بادشاہ و سلاطین سلسلہ عالیہ نقشبندیہ مجددیہ سے وابستہ رہے۔ اور یہ سلسلہ عالیہ کا خاص امتیاز ہے کہ اس نے جہاں عوام و خواص کو متاثر کیا وہاں شاہان وقت پر بھی

اثر انداز ہوا۔

ہندوستان کی سر زمین میں پیدا ہونے والی کوئی ایسی شخصیت نظر نہیں آتی جس کو دنیا کے مختلف ممالک کے باشندوں میں یہ قبول عام حاصل ہوا ہو جو حضرت مجدد الف ثانی علیہ الرحمۃ اور ان کی اولاد و امجاد کو حاصل ہوا۔ ان کا فیض اور غلطہ ہندوستان سے گزر کر افغانستان و ایران، روس و چین، شام و یمن سلطنت عثمانیہ میں پھیلا جو تین براعظموں یورپ، ایشیا اور افریقہ پر پھیلی ہوئی تھی اور جس میں یہ ممالک شامل تھے۔ قبرص، یونان، بلغاریہ، سرویا، یوسنیا، ہنگری، رومینیا، کرمینیا، آرمینیا، مصر و حجاز، لیبیا، فلسطین وغیرہ۔ دور جدید میں بھی روس، افغانستان، یوسنیا وغیرہ کی آزادی کی جنگوں میں حضرات نقشبندیہ مجددیہ کے مجاہدین کا خون شامل ہے اور ترکی میں سلطنت عثمانیہ کے زمانے کے اثرات آج بھی نظر آرہے ہیں چنانچہ قبرص ہی کے شیخ ناظم قبرص نے یورپ و امریکہ میں سلسلہ نقشبندیہ مجددیہ کا غلطہ پھا کر رکھا ہے۔ کوئی فاضل محقق عالمی سطح پر سربراہان مملکت اور عوام و خواص پر حضرات نقشبندیہ مجددیہ کے اثرات کا جائزہ لیں تو یہ ایک بڑی خدمت ہوگی۔

اللہ تعالیٰ عالم اسلام کی اسلامی حکومتوں اور سربراہان مملکت کو بھی توفیق عطا فرمائے کہ وہ تعلیمات مجددیہ سے فیض حاصل کر کے اپنی اپنی حکومتوں کو مستحکم کریں اور اسلام کی خدمت کی سعادت حاصل کریں۔ اس میں شک نہیں یہ دور حضرت مجدد الف ثانی علیہ الرحمۃ کی تعلیمات اور فیضان کا محتاج ہے۔ اسی لیے ڈاکٹر اقبال نے کہا تھا۔

تین سو سال سے ہیں ہند کے میخانے بند
اب مناسب ہے ترا فیض ہو عام اے ساتی

☆.....☆.....☆

حواشی:

۱..... پروفیسر عمراقبال مجددی نے روس و افغانستان کے مشائخ نقشبندیہ مجددیہ پر تحقیق سے متعلق مندرجہ ذیل مآخذ کا ذکر کیا

—

(۱) دین گارڈ، صوفی ازمہاں سوویت یونین لندن

(۲) شیخ محمد مراد کی: دو قاصح نمانان (جلد ۳) بیروت

(۳) محمد علی بیضون: ذیل علی دھمات

(۴) عبدالرحمن حبیبی: تاریخ افغانستان در عصر گانیمان

(۵) عزیز الدین وکیلی: تیمور شاہ و درانی

(۶) اعزاز الدین وکیلی: ذرا اثرمان

(۷) ڈاکٹر ساجدہ سلطانہ طولی (کیٹرہ) نے انگریزی میں ایک مقالہ لکھا ہے جس کا عنوان ہے

”وسط ایشیا میں سلسلہ نقشبندیہ مجددیہ کا مروج..... مجددی مشائخ اور خلفاء کی نظر میں“

(سولہویں صدی سے لے کر اٹھارویں صدی عیسوی تک) یہ مقالہ غیر مطبوعہ ہے اور اس میں بہت مفید اور جدید معلومات ہیں۔

(۸) ایک اور مقالہ نگار Richard Foltz نے بھی سہ درجہ ذیل عنوان پر انگریزی میں مقالہ لکھا ہے جو چھپ گیا ہے۔

”وسط ایشیائی نقشبندی حضرات کے شاہان مظاہر سے تعلقات“ جے آئی ایس ۷، (۱۹۹۶ء) ص ۲۳۹-۲۴۹

(۹) ڈاکٹر آرتھر بوتل نے بھی انگریزی میں ایک مقالہ لکھا ہے جس کا عنوان ہے

”تیموری ہند میں نقشبندیہ حضرات..... وسط ایشیا کا ورثہ“ جے آئی ایس ۷، (۱۹۹۶ء) ص ۲۲۸، ۲۰۸ (ماہنامہ

نور اسلام، گلڈن جوبلی نمبر ۲۰۰۶ء)

۲..... خواجہ محمد احسان مجددی مرید و تالیف خواجہ محمد زبیر بن خواجہ محمد ابو الہواء، بن خواجہ محمد نقشبندی بن خواجہ محمد محمود بن شیخ احمد

سرہندی مجدد الف ثانی علیہم الرحمۃ

۳..... خواجہ محمد احسان: روحانۃ القیومیہ، ج ۱، مطبوعہ دارالحدیث، ۲۰۰۲ء، ص ۲۹۵

۴..... ایضاً، ج ۲، ص ۸۶

۵..... ایضاً، ص ۱۱۶

۶..... ایضاً، ص ۱۱۸

۷..... ایضاً، ص ۱۲۰

۸..... ایضاً، ص ۱۲۵

- ۹.....ایضاً، ص ۱۲۹
- ۱۰.....ایضاً، ص ۱۳۳
- ۱۱.....ایضاً، ص ۱۵۳
- ۱۲.....ایضاً، ص ۱۷۸
- ۱۳.....کتوبات سعیدیہ، مطبوعہ لاہور، مکتوب نمبر ۸۷، ص ۱۳۹
- ۱۴.....روضۃ القیومیہ، ج ۳، ص ۸۲-۸۳، لاہور، ۲۰۰۲ء
- ۱۵.....ایضاً، ص ۱۲۰
- ۱۶.....ایضاً، ص ۱۳۳
- ۱۷.....ایضاً، ص ۱۵۲
- ۱۸.....ایضاً، ج ۱، ص ۱۲۷
- ۱۹.....ایضاً، ص ۲۲۷
- ۲۰.....ایضاً، ص ۱۹۵
- ۲۱.....ایضاً، ص ۳۰۷
- ۲۲.....ایضاً، ص ۳۶۷-۳۶۵
- ۲۳.....جہانگیر بزرگ جہانگیری (اردو)، مطبوعہ لاہور، ۱۹۶۰ء، ص ۵۶۳
- ۲۴.....روضۃ القیومیہ، ج ۳، ص ۱۰۳
- ۲۵.....جہانگیر بزرگ جہانگیری، مطبوعہ لکھنؤ، ص ۲۷۲-۲۷۵
- ۲۶.....بدالدین سرہندی: مجمع الاولیاء (۱۰۳۳ھ)، مخطوطہ خطی، آئین لائبریری، لندن، نمبر ۱۳۵، ورق ۳۳۲
- ۲۷.....کتوبات امام ربانی: جلد سوم، مکتوب ۳۳
- ۲۸.....کمال الدین محمد احسان: روضۃ القیومیہ، جلد اول، مطبوعہ لاہور، ۲۰۰۲ء

(فاضل جلیل شیخ کمال میرک شاہ علیہ الرحمۃ سے شاہجہاں بادشاہ نے دریافت کیا کہ سلطان روم کی خدمت میں ہندوستان کا کون سا ایسا تحفہ پیش کروں جس کی نظیر روم میں بھی نہ ہو۔ آپ نے جواباً فرمایا کہ مکتوبات امام ربانی پیش کر دیں کیونکہ یہ وہ پاکیزہ انجوبہ ہے جس کی مثال دنیا میں نہیں۔ (ترجمہ از عمر بی، در سالہ الحجات الشہانیہ مشمولہ

- ۴۹..... ایضاً، ص ۲۶۸
- ۵۰..... خواجہ محمد احسان: روضۃ القیومیہ، ج ۳، مطبوعہ لاہور ۲۰۰۲ء
- ۵۱..... ایضاً
- ۵۲..... ایضاً، ص ۱۷۱
- ۵۳..... ایضاً، ص ۱۱۹
- ۵۴..... خواجہ محمد احسان: روضۃ القیومیہ، مطبوعہ لاہور ۲۰۰۲ء، ج ۳، ص ۱۶۱
- ۵۵..... ایضاً، ص ۱۷۷
- ۵۶..... ڈاکٹر ابوالخیر محمد زبیر: تجلیات نیائے مصوم، مطبوعہ لاہور ۱۹۹۶ء، ص ۳۳-۵۱
- ۵۷..... محمد ظاہر شاہ بادشاہ (دور حکومت ۱۹۲۳ء-۱۹۵۸ء) جو حضرت نورالشاہِ فضل عمر مجددی کالپی (م-۱۳۷۷ھ) کا مرید تھا۔ ۱۹۳۵ء-۱۹۳۶ء میں روضہ شریف پر حاضر ہوا۔
- ۵۸..... احمد شاہ ابدانی (۱۷۷۳ء-۱۷۷۷ء) کے پوتے شاہ زمان شاہ (۱۷۹۳ء-۱۸۰۰ء) دربار سرہند میں مدفون
- ۷-

۵۹..... پروفیسر نجدت طوسون نے اپنے ایک تحقیقی مقالے (The Contribution of the Ottoman Naqshbandia to the Persian Language and Leftrature) میں ان نقشبندی مجددی مصنفین کا ذکر کیا ہے جنہوں نے ترکی میں فارسی زبان و ادب کی خدمت میں حصہ لیا۔ انہوں نے ان حضرات کا ذکر کیا:

(۱) شیخ نعمت اللہ بن احمد صوفیہ (م-۹۶۹ھ/۱۵۶۲ء)

(۲) میرک محمد نقشبندی تاشقندی (ما بعد ۱۰۲۲ھ/۱۶۱۳ء)

(۳) محمد مراد بن عبدالحلیم نقشبندی (م-۱۲۶۳ھ/۱۸۴۸ء)

(۴) علی بیجت قونوی (م-۱۲۳۸ھ/۱۸۲۲ء)

(۵) عبداللہ الہی ساوی (م-۸۹۲ھ/۱۳۹۱ء)

(۶) امیر احمد بخاری (م-۹۴۲ھ/۱۵۱۶ء)

(۷) احمد بن محمود خزینی (م-۱۰۰۲ھ/۱۵۹۳ء)

بِسْمِ اللّٰهِ الرَّحْمٰنِ الرَّحِیْمِ
 اِنَّ اللّٰذِیْنَ یُنۡوَوْنَ عَلٰۤی الصَّلٰتِ وَیَاۤتِیْنَ الرَّحْمٰنَ
 بِحَسْرَتٍۭ ۙ اُولٰٓئِکَ ۙ اِیۡتٰتِیۡکُمُ الرِّبٰۤیۡۃُ
 بِحَسْرَتٍۭ ۙ اُولٰٓئِکَ ۙ اِیۡتٰتِیۡکُمُ الرِّبٰۤیۡۃُ
 (سورہ بقرہ ۲۳۴)

جَمَاعَتُ اِمَّاكِرِيَانِي

مَجْدُو الْفِيْثَانِي شَيْخِ اَحْمَدِ تَرْتِيْدِي

مَجْدُو الْفِيْثَانِي شَيْخِ اَحْمَدِ تَرْتِيْدِي

مَجْدُو الْفِيْثَانِي شَيْخِ اَحْمَدِ تَرْتِيْدِي
 مَجْدُو الْفِيْثَانِي شَيْخِ اَحْمَدِ تَرْتِيْدِي
 مَجْدُو الْفِيْثَانِي شَيْخِ اَحْمَدِ تَرْتِيْدِي

اِمَّاكِرِيَانِي فَاوِيْدِي شِيْنِ كِرَاجِي

اِسْتَاذِي اِيْمَانِي

۱۹۶۸

